



அனுதின தியானம் (ஏப்ரல் 29)

நியாயாதிபதிகள் 9:22-10:18

லூக்கா 24:13-53

சங்கீதம் 100:1-5

நீதிமொழி. 14:11-12

இன்றைக்கு படிக்க வேண்டிய வேத பகுதி

கிறிஸ்தவத்தில், பெரும்பலும் பல சபைகளிலும், செயல்பாடுகளை ஆவிக்குரிய ஜீவன் என்று எண்ணுகிற ஒரு தவறான மாயையான எண்ணம் காணப்படுகிறது. எனவே இன்று சபைகளில் அனைத்து வகையான நிகழ்ச்சி நிரல்கள், கவர்ச்சியான சிறப்பு பாடல்கள், சிறப்புக் குழுக்கள், சிறப்பு பேச்சாளர்கள், கமிட்டிகள், பொறுப்புகள் மற்றும் கூட்டங்களுக்கான நிகழ்ச்சி பட்டியல்களை நீங்கள் காணலாம். சபை ஜீவியத்தின் வலுவான தன்மையைப் பற்றிய ஒரு தோற்றத்தை ஏற்படுத்தவும், ஜீவனை உருவாக்கும்படி தூண்டவும் இவை அனைத்தும் ஏற்படுத்தப்படுகிறது. இது தெய்வீகச் செயல்பாடாக

இருந்தால், அது கூடுகையில் குமாரனை அதிக அளவில் கொண்டு வரும் என்பது நிச்சயம்.

உண்மையான தெய்வீக செயல்பாட்டை ஒரே வழியில் மட்டுமே அளவிட முடியும். அது எப்போதுமே குமாரனின் ஜீவனின் அதிக அளவை கொண்டு வரும். ஜீவனுக்குரிய செயல்பாடுகள் இருக்கலாம்; ஆனால் அது செயல்பாடுகளின் ஜீவியமல்ல. உண்மையான ஜீவன் எப்போதுமே ஒரு செயல்பாட்டை வெளிப்படுத்தும், ஆனால் எல்லா செயல்பாடுகளும் ஜீவனை கொடுக்கிறதல்ல. இது எபேசுவில் உள்ள சபைக்கு விரோதமாக தேவன் சொன்ன குற்றச்சாட்டாகும். "உன் கிரியைகளையும் அறிந்திருக்கிறேன்." என்று சொல்லி தேவன் எபேசுவில் உள்ள சபையை கடிந்து கொண்டார் (வெளிப்படுத்துதல் 2: 2,3).

தெய்வீக	ஜீவன்	தானாகவே
செயல்படுகிறதாகும்;	அது	செயல்பாட்டால்

உருவாகிறது அல்ல. சபையானது
ஊக்குவிக்கிறதினால் அல்ல; உயிர்த்தெழுதலின்
சக்தியால் அது ஜீவிக்கிறது. அதுவே தெய்வீக
ஜீவனுடைய மண்டலத்தின் அடையாளமாகும்.

இன்றைய கட்டளை

மேலும், அன்புக்கும் நற்கிரியைகளுக்கும் நாம்
ஏவப்படும்படி ஒருவரையொருவர் கவனித்து:
எபிரெயர் 10:24